

Gerðabók býráðsins	
Fundardagur:	16. júní 2020
Býráðsfundur nr.	06/2020
Borgarstjóri	Sonni á Horni
Fundarskrivari	Jákup Frants Larsen
Journal nr.	20/00082

Ár 2020 tann 16. júní kl. 19.00 varð býráðsfundur hildin í Mentanarhúsinum, hetta sambært skriv frá borgarstjóranum, dagfest 12. júní 2020 um innkalling til fundar. Fundurinn er sambært skriv frá borgarstjóranum framskundaður frá 18. Júní 2020 til 16. Júní, vegna serligar orsökir.

Møtt vórðu:

Sonni á Horni
Eivín Breiðaskarð
Kristian Petersen
Ólavur Larsen
Magni Herason Jøkladal
Sigurð S. Simonsen
Eyðun á Lakjuni
Edva Jacobsen

Árant Berjastein hefur við telduposti, dagfestur 16. Júní 2020 boðað býráðnum frá, at hann gevur avboð til býráðsfundin vegna sjúku.

Við á fundinum luttók eisini Marín Sólheim Thomsen, fíggarleiðari, meðan mál nr. 14/2020, 15/2020, 15/2020 og 16/2020, meðan málini vórðu viðgjörð og avgerðir tiknar.

Skrivari: Jákup Frants Larsen, kommunustjóri

Mál nr. 14/2020.

Roknskapur kommununar fyri 2019

Fuglafjarðar kommuna hefur tann 05. júní 2020 móttikið grannskoðaðan roknskap fyri kommununa og grannskoðarafrágreiðing fyri 2019 frá Janúar – løggilt grannskoðaravirki, undirskrivaður av Fróða Sivertsen, statsaut. revisor og annars grannskoðaður av Snorra á Bøgarði, skrásettum grannskoðara.

Fíggarnevndin hefur á fundi tann 09. júní 2020 gjøgnumgingið roknskapin og grannskoðarafrágreiðingina saman við fíggarleiðaranum Maríni S. Thomsen og Jákup Frants Larsen, kommunustjóra og saman hildið roknskaparøkini saman við fíggarætlan kommununar fyri 2019.

Býráðið hefur í árinum framt 4 eykajáttanir harav 3 eru beinleiðis fíggaðar við meirinntøkum av kommunuskatti og P/F skatti kr. 1.468.000,00, meðan ein er fíggað av innistandandi peningi kr. 3.500.000,00 til keypi av bygningi frá Betri banka til umsitingarbygning.

Talan er um samlaðar eykajáttanir upp á tilsamans kr 4.968.000,00, harav 2 av eykajáttanum eru til íløgur og 2 til rakstur. Eykajáttarnir eru útgreinaðar á hjáløgdu uppgerð frá fíggardeildini, dagfest 30. janúar 2020, og sum víst verður niðanfyri:

Dato:	Íløgutekstur:	Upphædd:	Játtan:	Slag av ílögu:
28.02. 2019	Bygningur Betri banki	3.500.000,00	Lántøka	Bygningur
26.09. 2019	Rakstur Stropin	270.000,00	Meirinntøka	Rakstur
26.09. 2019	Íløga í Stropan	600.000,00	Meirinntøka	Bygningur vm.
12.12. 2019	Byggibúning Bøvegur	598.000,00	Meirinntøka	Grundstykki
	Eykajáttanir tils.	4.968.000,00		

Útgreiningar av eykajáttanunum:

Øki:	Tekstur:	Upphædd:	Viðmerkingar:
Øki 1	Kommunal fyrising	3.500.000,00	Fyrisingarbygningur
Øki 3	Børn og ung	870.000,00	Stropin
Øki 6	Teknisk mál	598.000,00	Byggibúning Bøvegur
	Eykajáttanir íalt	4.968.000,00	

Roknskapurinn vísir eitt hall av gjaldføri frá rakstri á kr. 18.262.044,00 móti einum avlopi á kr. 1.233.328,00 sambært góðkenda roknskapinum fyri 2018.

Sambært høvuðsvirliti í roknskapinum eru útgreiningarnar sýndar niðanfyri og samanhildnar í mun til góðkendu fíggarætlanina við framdum eykajáttanum og umflytingum í árinum netto. Tó framgongur fíggingin ikki av eykajáttanunum, lántøku, nýtsla av innistandandi vm. í yvirlitinum.

	Kontoheiti:	Roknskapur:	Fíggarætlan	Munur +/-
1	Kommunal fyrisiting	10.371.429,00	9.289.000,00	1.082.429,00
2	Almanna- og heilsuáttál	24.742.133,00	23.840.000,00	902.133,00
3	Børn og ung	14.313.810,00	15.156.000,00	-842.190,00
4	Undirvísing	5.803.261,00	3.322.000,00	2.481.261,00
5	Mentan og frítíð	6.900.267,00	6.479.000,00	421.267,00
6	Teknisk mál	6.799.656,00	5.916.000,00	883.656,00
7	Kommunal virki	-3.120.955,00	-5.565.000,00	2.444.045,00
1-7		65.809.601,00	58.437.000,00	7.372.601,00
	Íløgur:			
1	Kommunal fyrisiting	4.048.391,00	3.500.000,00	548.391,00
2	Almanna- og heilsuáttál	2.247.616,00	6.400.000,00	-4.152.384,00
3	Børn og ung	1.087.968,00	1.330.000,00	-242.032,00
4	Undirvísing	25.283.772,00	36.795.000,00	-11.511.228,00
5	Mentan og frítíð	11.460.615,00	11.980.000,00	-519.385,00
6	Teknisk mál	9.342.296,00	8.800.000,00	542.296,00
7	Kommunal virki	-724.919,00	3.000.000,00	-3.724.919,00
	Økið 1-7 tilsamans	52.745.739,00	71.805.000,00	-19.059.261,00
		118.555.340,00		
	§1 - § 7 tilsamans	100.293.296,00	130.242.000,00	11.686.660,00
	§ 20 Inntøkur		86.462.000,00	13.831.296,00
	Gjaldføri frá rakstri	18.262.044,00	43.780.000,00	25.517.956,00

Fíggingin sambært góðkendu fíggarætlanini fyri 2019 útyvir staðfestu skattainntøkur kr. 102.424.981,00 – rentuútreiður/rentuskatt kr. 2.131.685,00 § 20 vm. = kr. 100.293.296,00 er framd við kr. 22,7 mió í lántøku, somuleiðis sum nýtslan av innistandandi varð mettt til kr. 29,0.

Meirinntøkan av skattainntøkum hevur verið kr. 15.962.981,00. Fyri størsta partin er talan um A+B skatt við meirinntøkum á kr. 6.296.810,00 og P/F Skattur við kr. 7.907.605,00. Harafrat hevur kommunan fingið kr. 1.774.378,00 í hægri endurgjaldi frá landinum fyri kapitaleftirlønir.

Tó er staðfest, at við tað at samlaða nýtslan sambært roknskapinum á íløgusíðuni varð væl minni enn mettt, so hesi viðurskipti hava eisini ávirka gjaldføri positiva vegin

Hinvegin eru avdráttirnar av lánnum staðfestir til kr. 3.181.000,00 móti mettum kr. 5.000.000,00, sum eru kr. 1.819.000,00 minni enn mettt í fíggarætlanini fyri 2019.

Íløgurnar eru annars útgreinaðar á blað síðu 386 í grannskoðarafrágreiðingini.

Lántøka er, sum omanfyri nevnt framd í 2019 upp á kr. 22,7 mió til fígging av kommunalum ílögum, tó fyri mesta partin í sambandi við nýbygging av barnaskúlanum kr. 16,7 mió, sum upprunaliga eftir ætlan er metttur til kr. 101,0 mió. + umbyggingina av FK bygninginum kr. 3,0 ella tilsamans kr. 104,0 mió. Aftrat hesum kemur so kostnaður fyri nýggja fyrrúmið, sambygging av takinum millum nýggja barnaskúlan og 1964 skúlan og møgulig eykaarbeiði í sambandi við sjálva byggingina av barnaskúlanum vm.

Talan er um játtan til íløgur undir „øki 4“.

Málið hevur verið til viðgerðar á fundi í fíggarnevndini 09. juni 2020, og mælir nevndin einmæld býráðnum til at góðkenna grannskoðaða roknskap kommunununar fyri 2019 uttan viðmerkingar.

Grannskoðarafrágreiðingin verður send býráðslium í trúnaði saman við málinum.

Avgerð:

Samtykt varð at taka undir við tilmælinum frá fíggarnevndini og góðkenna roknskap kommununar fyri 2019 uttan viðmerkingar (8-0). Roknskapurin og grannskoðarafrágreiðing vórðu undirskrivað á fundinum.

Mál nr. 15/2020.

2. viðgerð av uppskoti til broytingar í kommunustýrisskipanini fyri Fuglafjarðar kommunu.

Kommunustjórin hevur sent uppskot til vinnu- og teknisku nevnd um broytingar í § 25 og 26 í kommunustýrisskipanini fyri Fuglafjarðar kommunu um heimildir til vinnunevndina at umsita byggimál á havna- vinnu- og ídnaðarøkjum, eins og heitið á vinnunevndini verður broytt til vinnu- og havnanevndin.

Málið hevur verið til viðgerðar á fundi í vinnunevndini 20. februar 2020, og mælir nevndin einmæld býráðnum til at taka undir við uppskotinum sambært fylgisskjali. Ein samd vinnunevndin mælir eisini býráðnum til, at heitið á vinnunevndini verður vinnu- og havnanevndin.

Tekniska nevndin hevur viðgjørt uppskotið á fundi 23. apríl 2020 og tekur undir við oman fyri nevndu broyting til § 25 og 26 í kommunustýrisskipanini fyri Fuglafjarðar kommunu.

Við tað at tilmæli ikki er komið frá mentamálanevndini, so verður tann parturin um flyting av í uppskotinum um ferðavinnu/kunningarstovu vm. § 24 ikki tikin við, sjálvt um tilmæli fyriliggur frá vinnunevndini eisini um henda partin.

Avgerð á býráðssundi 28. mai 2020:

Samtykt varð at taka undir við tilmælunum frá vinnu- og teknisku nevndini og beina málið til 2. og endaliga viðgerð á býráðsfundinum 18. Juni 2020. (7-1-0). Fyri atkvøddi Eivin Breiðaskarð, Kristian Petersen, Magni Herason Jøkladal, Steinnfinn V. Jacobsen, Edva Jacobsen, Eyðun á Lakjuni og Ólavur Larsen, ímóti atkvøddi Árant Berjastein, meðan Sonni á Horni atkvøddi blankt.

Avgerð:

Broytingaruppskot frá Ólavi Laresen um at broyta heitið á vinnunevndini til vinnu- og havnanevnd § 26 í kommunustýrisskipanini. Atkvøtt vasrð fyrst um broytingaruppskotið, sum varð samtykt. (8-0).

Atkvøtt varð síðan um uppskotini frá teknisku- og vinnunevndini. Samtykt varð at taka undir við tilmælunum frá vinnu- og teknisku nevndini og endaliga góðkenna broytingar í kommunustýrisskipanini fyri Fuglafjarðar kommunu § 24 og 26. (7-2). Fyri atkvøddu Eivin Breiðaskarð, Kristian Petersen, Magni Herason Jøkladal, Sigurð S. Simonsen, Edva Jacobsen, Eyðun á Lakjuni, meðan Ólavur Larsen og Sonni á Horni atkvøddi ímóti. Tann parturin sum umfatar heitið á broytingini frá vinnunevndini til vinnu- og havnanevnd varð tikin úr tí partinum av tilmælinum frá vinnunevndini, við tað at broytingaruppskotið frá Ólavi Larsen um sama varð einmælt samtykt sum broytingaruppskot.

Mál nr. 16/2020.

Mál viðvíkjandi uppskoti um broytan av "Kommunustýrisskipanini fyri Fuglafjarðar kommunu" § 25.

Viðgerð og tilmæli frá vinnunevndini 20. februar 2020:

Kommunustjórin hevur sent vinnunevndini og mentamálanevndini uppskot um broytingar í § 25 í kommunustýrisskipanini fyri Fuglafjarðar kommunu um at flyta málsøkið ferðavinna/kunningarstova frá vinnunevndini til mentamálanevndina.

Um broytingar skulu gerast í býtinum av málsøkjum millum nevndir, krevst ein viðgerð og eitt tilmæli frá vinnunevndini.

Vinnunevndin hevur viðgjørt málið á fundi tann 20. februar 2020, og mælir nevndin einmælt býráðnum til at taka undir við uppskotinum til broytingar í kommunustýrisskipanini til § 25.

Viðgerð og tilmæli frá mentamálanevndini frá 04. Juni 2020:

Tilmæli um flyting av málsøki ferðavinnu/kunningarstovu til at liggja undir § 25 á mentarnevndini

Vísandi til fund tann 21. Oktober 2019 um ferðavinnu og øki 140, so varð komið inn á viðurskipti í kommunustýrisskipanini, har ferðavinna/ kunningarstova liggur undir 2 nevndum nevnliga mentamálanevndini og vinnunevndini. Mentamálanevndin umsitur starvsfólk og dagligan rakstur vm av Fuglafjarðar kunningarstovu, meðan vinnunevndin sambært kommunustýrisskipanini umsitur ferðavinnu.

Hartil liggur fíggarligi parturin undir øki 1, sum er kommunal fyrisiting, rakstrarstað 140. Mentamálanevndin hevur á fundi 4. juni 2020, umrøtt flytingina av málsøki 140. Sambært fíggaráráðnum skal málsøkið liggja á øki 1 ella á øki 7, meðan umsitingin kann liggja undir mentamálanevndini.

Mentamálanevndin er sinnað at umsita økið og av somu orsök varð stig tikið til omanfyrinevnda fund 21. oktober 2019, har víst var á móguleikar innan ferðavinnuna: Sí viðfesta upprit. Bilag 1. Sí somuleiðis leinkjur í bilag 1.

Í fylgi bilag 1. liggur ein potentiell ótróytt inntøkukelda fyri Fuglafjarðar kommunu á 12 mió kr og 19 ársverk. Men fyri at fáa atgongd til hesa inntøkukeldu, krevst at eitt ávíst fyrireikingararbeiði verður gjørt og at Fuglafjarðar býráð politiskt tekur avgerð um at seta sjóneykuna á økið og prioritera økið.

Sambært fíggarætlan kommunurnar fyri 2020, sí bilag 2, so er einans peningur settur av til lönir á málsøki 140 og sostatt hevur býráðið politiskt tikið avgerð um niðurrprioritera økið og hesa potentiellu inntøkukeldu, ið liggur á økinum.

Um vit sambæra málsøkið 140 við sama øki í Runavíkar kommunu(RK), sí bilag 3, so síggja vit at RK setur trýfalt so nógvan pening av til økið og sostatt málrætta fer eftir at fáa eina størri inntøkukeldu av ferðavinnuni. Tó skal gerast vart við at kunning um kommununa og samskipti liggur undir øðrum øki í RK og tiskil skal ein slík avseting leggjast afturat.

Orsøkin til at mentamálanevndin vil vísa á hesi viðurskiptir er, at mentamálanevndin við at umsita málsøkið, vil hava politiska prioritering til økið og at býráðið fær størri innlit í hvørjir móguleikar liggja innan økið.

Mentamálanevndin hevur á fundi 4. juni 2020, umrøtt málið og vil mæla til at málsøki 140 umsitingarliga verður lagt undur mentamálanevndina § 25.

Avgerð:

Samtykt varð at taka undir við tilmælunum frá vinnunevndini og mentamálanevndini, soleiðis solieðis at ferðavinna/kunningarstova verða lögð undir § 25 í kommunustýrisskipanini mentamálanevndina, og at málsøkið undir 1 Kommunalfyrisiting rakstrarstað 140 verður flutt til § 25 til mentamálanevndina. Málið verður beint til 2. Viðgerð á komandi býráðsfundi. (8-0).

Mál nr. 17/2020.

Umsókn frá MOWI Feroes P/F um byggiloyvi til vatngoymslubrunnar til smoltstøðina á Hellunum.

Fuglafjarðar kommuna hevur móttikið umsókn frá MOWI, dagfest 8. Juni 2020 saman við tekningum um byggiloyvi til tveir goymslutangar og eitt teknikkhús í sambandi við smoltstøðina Laxá á Hellunum.

Heilsufrøðisliga Starvsstovan hevur umhvørvisgóðkent ætlanina, við tað at galdandi umhvørvisgóðkenning av Laxá eisini kann fevna um ætlaðu útbyggingina.

Tá ið økið, har byggingin skal fara fram er uttargarðs, so hevur umsitingin sent móttikina tilfarið frá MOWI víðari til Náttúrufriðingarnevndina fyri Eysturoyar sýslu til ummælis. Sambært formanninum kann málið verða viðgjørt av teknisku nevndini síðuloypandi við viðgerðina í Náttúrufriðingarnevndini.

Vísta staðsetingin av goymslutangunum og teknikkhúsinum er á einum øki, sum MOWI leigar frá Skarðhaga.

Sambært byggisamtyktini er økið útlagt sum landbúnaðarøki, har virksema viðvíkjandi fiskaalistøðum er loyvd.

Tekniska umsitingin mælir til at geva byggiloyvi sambært fyriliggjandi umsókn við tilhoyrandi skjølum, treytað av góðkenning frá Náttúrufriðingarmyndugleikunum og loyvi frá Skarðhaga. Planeringsarbeiðið og umlegging av áum í økinum verður gjørd í samráð við kommununa. Umsøkjarin ber kostnaðin av hesum arbeiði.

Tekniska nevndin hevur viðgjørt málið á fundi 26. November 2019 og tekur nundir við tilmælinum frá umsitingini. Ískoyti. Málið hevur verið fyri í teknisku nevndini og verður nú lagt fyri vinnu- og havnanevndina til viðgerðar.

Vinnu- og havnanevndin hevur viðgjørt málið á fundi 22. apríl 2020 og tekur undir við tilmælinum frá umsitingini og avgerðini hjá teknisku nevndini.

Ískoyti:

Málið um bygging av tveimum vatngoymslutangum saman við einum teknikkhúsi hevur verið fyri í Nátúrufriðingarnevndini fyri Eysturoyar sýslu og góðkent. Málið hevur síðan verið fyri í Yvirfriðingarnevndini til viðgerðar, og varð niðurstøðan tann, at MOWI vórðu noyddir at finna aðra staðseting og gera eina visualisering, tí mett var, at byggingin neit umhvørvið. Eisini viðmerkti Yvirfriðingarnevndin, at bygt varð yvir tvær smáar ár.

MOWI hevur funnið eina aðra staðseting og sent Yvirfriðingarnevndini og kommununi eina aðra staðseting saman við nýggjar umsókn. Víst verður til FK J.nr. 20/00179-11, sum er ein umsókn saman við eini plantekning.

Nýtt tilmæli frá umsitingini:

Umsitingin hevur gjøgnumgingið umsóknina og mælir til at ganga umsóknini á møti, treytað av at Yvirfriðingarnevndin gevur sítt samtykki.

Málið hevur verið til viðgerðar á fundi í teknisku nevndini 10. juni 2020, og mælir ein samd nevnd býráðsnum til at geva MOWI byggiloyvi til nýggja staðseting.

Avgerð:

Tilmæli frá teknisku nevndini frá 10. juni 2020 varð einmælt samtykt. (8-0).

Bókin lisen. Fundurin lokin kl. 23.00.

Eivin Breiðaskarð

Kristian Petersen

Magni Herason Jøkladal

Ólavur Larsen

Eyðun á Lakjuni

Sigurð S. Simonsen

Edva Jacobsen

Sonni á Horni

Skrivari:

Jákup Frants Larsen

